



Оче што се јави со гласот над Јордан, Духу што како гулаб млечен леташе, Сине што се крсти од пророкот Јован, Три зраци на светлината, една светлина сјаеше, Троице јавена, Ти пееме во еден глас: Оче, Сине, Духу - Боже, помилуј нас!

Пишува:
аџика Живанка ФИЛИПОВСКА

Гласот Господов - над водите извикува велејќи: Дојдете, примете го сите духот на премудрост, духот на разум, дух на страв Божи, од Христа Кој се јавил".

Деветнаесетти јануари! Голем Господов празник, голем ден за цел свет. Празник на животот, возвишен ден за прославување. Божиот Син влегува во реката Јордан, во библиската Палестина.


"...Господи, си дошол кон гласот од оној што вика во пустината - подгответе го патот Господов - откако прими

лик на слуга, барајќи крштење - Ти што не знаеше за грев. Те видоа водите и се исплашија. Претечата затрепери и извикува велејќи: Како да го осветли Светилникот на светлината, како слугата да ја положи раката на Господарот? Освети ме мене и водите, Спасителу, Ти, Кој го земаш гревот на светот".

Свети Јован Крстител Го крштева.

"Денес се осветува природата и се разделува Јордан, и гледајќи го Владиката како се крштева, го враќа текот на своите води". О, ново чудо! Исус во водата војува против сатаната кој навлегол и во водата, но Бог и оттаму реши да го истера. Тој главите на таму вгнездените змии ги смачкува. Темните сили се победени од Светлината. Исус победува. Господ Исус Христос со Светиот Дух и водата ја обновува изветвената од грев човечка природа. Го потопува во Јорданските води прародителскиот грев и гревовите на луѓето. Го очистува и го осветува светот. "Секоја светлина му се умножува на светот". Секое суштество ликува на земјата. Исус излегува од водата. Небесата се радуваат. Небесата Му се отвораат. Духот Божи слегува како гулаб и се спушта над Него. Глас од небесата говори: "Овој е Мојот возљубен Син, Кој е по Мојата волја!" (Мат. 3, 16-17)

Бог од небесата му ја објавува на светот светата тајна за Света Троица дека Бог е: Бог Отец, Бог Син и Бог Свет Дух. Три божествени лица, една божествена природа и битие. Значи, на тој голем ден, при крштевањето на Господ во водата и осветувањето на Јорданските води, Бог ја објавил пред светот големата тајна на Божествената Света Троица, тајна која се криела во Стариот Завет, а само се навестувала. Отецот се јавил со својот глас, со чувството на слухот да слушне светот и да



СВЕТА Т БОГ ОТЕЦ, БОГ СИ

поверува. Духот се јавил во видот, за да види светот и да поверува, а Божиот Син Исус Христос се јавил со чувството на допир.

реката Јордан, Исус ја осветил водата, празникот е познат и со името Водици. Овој празник се вика уште и Просветување, "Зошто секој од нас со крштевањето во во-

- Glas, glas, glas jas sum glas, a On Re- Bo` ja, I spraten sum da im vikam na decata na Izrail: Pokajte se, luje, eve On doa ja... Eve go jagneto Bo` jo srede volci odi.

Крстен од човечка рака, од раката на Св. Јован Крстител - наречениот "ангел во тело", Пресветиот и Безгрешен Христос, осветувајќи ја водата, ни го покажа патот на преродба на човештвото со вода и дух, нè ослободи од ропството на гревот и нè упати кон првобитната слобода, која ни е дар на неговото човекољубие и милосрдие. Во спомен на крштевањето на Господ Исус Христос и објавувањето на Светата Троица, се прославува големиот Господов празник Богојавление. Поради тоа што со влегувањето во

дата се просветува со тоа што станува осиновен од Отецот на светлината, со заслуга на Синот и силата на Светиот Дух". Затоа Господ преку Светото Писмо остава порака луѓето од цел свет да се крштеваат, за да можат да се спасат. Исус бил крстен на триесетгодишна возраст, за да почне со спасителската дејност во светот. За спомен на оваа Божествена тајна Крштевање на Господ Исус Христос и денес се свети вода. На празникот Богојавление се врши голем Богојавленски водосвет и тоа надвор од храмот, во него-



Свој сакан Син; и Духот во вид на гулаб ја потврди вистината на Тоа сведоштво. Се јави, Христе Боже, и го просвети светот, слава Ти". Токму на местото каде што реката Јордан истекува од Галилејското Море се наоѓа местото на крштевањето - Јорденит. Аџии, поклонници и туристи од цел свет се собираат овде и облечени во бели долги кошули влегуваат во Јордан и се крштеваат. Празникот Богојавление го празнуваат и македонските чеда кои живеат по сите меридијани на светот. Исполнети со длабоки религиозни чувства, собрани во своите македонски православни цркви во Европа, во Америка и во Австралија, тие се жив дел на македонското тело и на македонскиот дух и се сведоци на Свети Климентовото Свето православие.

На 18 јануари се слави празникот Водокрст. Во Светата Црква се воспеваат силата и моќта на Крстот. Се врши осветување, крштевање на водата и таа со силата на Светиот Дух добива лековита моќ. Празникот е востановен во спомен на некогашните обичаи кои се изведувале на тој ден, кога биле крштевани луѓето кои го примиле христијанството.

На 20 јануари се прославува соборно празникот Собор на Свети Јован Крстител, големиот Пророк, Претеча, посебната евангелска личност, светителот со висока морална чистина, кој заминува трагично од пустината на овој земен живот полн со злоба, неправда и неморал. "Ниту гладот, ниту свертот не му го повредија телото во пустината низ многуте години, душата не му ја повреди ниту очајувањето заради самотијата, ниту гордоста заради небесните видења...", зашто потполно ѝ се беше предал на Божјата волја. "Вистина ви велам: меѓу родените од жена не се јавил поголем од Јована Крстител", зборува Господ Исус Христос.

Светителот го критикувал неморалот на царот Ирод, кој живеел со Иродијана, жената на својот роден брат. Нејзината страст за освета кон Св. Јован не била задоволена ниту тогаш кога, по наредба на царот, му ја отсекле главата и ѝ ја донеле на послужавник, туку злобно со игла му го изболала јазикот, светиот јазик кој хрба-

ро во очи им ја кажал вистината за нивниот блуд, нивниот грев пред Бога. Истиот ден се одбележува споменот поврзан со десната рака на Св. Јован Крстител, чесната рака со која при крштевањето ја допре главата на Исус и му го покажа на светот Оној кого го пророкуваше. Св. Евангелист Лука ја пренел светата рака од Севастија во Антиохија, од каде подоцна била пренесена во Цариград. "Глас, глас, глас, јас сум глас, а Он Слово Божјо...", продолжува да се слуша гласот на човекот со силна вера и љубов, гласот на Св. Јован Крстител од кој вековите треперат и кој никој не може да го задуши. Изградени се храмови посветени на Светителот: на местото на крштевањето на Господ, во Севастија - каде бил посечен, во Антиохија - каде Св. Ев. Лука ја донел неговата десна рака и во Цариград - каде оваа света рака била пренесена од Антиохија, како и во цел свет.

Со благослов на Неговото Високо Преосвештенство Митрополит г. Горазд



АПЕЛ

Манастирот "Си Свети" има огромно културно и историско значење, тоа е свето место на многу чуда. Редакцијата "Македонско сонце" упатува апел до сите Македонци во државата и до оние кои се наоѓаат насекаде во светот да го дадат својот финансиски придонес за негово обновување и одржување, за да го зачуваме од забот на времето. Чудата на манастирот "Си Свети" се бројни за: исцеление, имање пород, одржување во живот, среќа, радост и сл.

МАНАСТИР "СИ СВЕТИ" ("СИТЕ СВЕТИИ")

Жиро-сметка:
530-0003005453-64
ОХРИДСКА БАНКА А.Д.
ОХРИД

ТРОИЦА - И БОГ СВЕТ ДУХ

виот двор, на море, на езеро, на река, чешма, извор и сл. Во свечена Литија верниците тргнуваат кон местото каде што треба да се изврши чинот Потопување на Крстот Господов. Се упатуваат молитви кон Бога за да се осветат водите со силата, дејството и слегувањето на Светиот Дух и да се просветиме со светлината на познанието. Бог да ни дарува благодет и да ни испрати благословување Јорданово.

Се пее црковната песна: "Гласот Господов - над водите извикува...!" Со песни ги прославуваме големината и чудата Божји: "Велик си, Господи, и чудни се твоите дела и ниеден збор не е доволен да ги испее Твоите чуда". Тропарот, химната на празникот Богојавление, гласи: "Кога во Јордан се крштеваше, Господи, се потврди поклонувањето на Света Троица: гласот на Оца сведочеше за Тебе и Те нарече



ДЕСНАТА РАКА НА Св. ЈОВАН КРСТИТЕЛ ВО МАНАСТИРОТ "ДИОНИСИЈАТ" ВО СВЕТА ГОРА